

## प्रेस विज्ञप्ति

आज दिनांक 27 अगस्त, 2017 को यू0पी0 के0जी0एम0यू0 कम्यूनिटी आई बैंक और नेत्र रोग विभाग, के0जी0एम0यू0 के सौजन्य से एक नेत्र दान जागरूकता रैली को आयोजन चिकित्सा विश्वविद्यालय के प्रशासनिक भवन से किया गया। यह जागरूकता रैली चिकित्सा विश्वविद्यालय के प्रशासनिक भवन से प्रारम्भ होकर कोनेश्वर मंदिर चौराहा, रूमी दरवाजा होते हुये पुनः चिकित्सा विश्वविद्यालय के प्रशासनिक भवन तक आयी। रैली को चिकित्सा विश्वविद्यालय के माननीय कुलपति प्रो0 मदनलाल ब्रह्म भट्ट जी द्वारा फ्लैग ऑफ करके रवाना किया गया। रैली में प्रो0 वीनिता सिंह, विभागाध्यक्ष, नेत्र रोग विभाग, प्रो0 अरुन कुमार शर्मा, मेडिकल डायरेक्टर, के0जी0एम0यू0 यू0पी0 आई बैंक एवं प्रोफेसर नेत्र रोग विभाग, श्रीमान पैट्रिक, वरिष्ठ निदेशक, साइट लाइफ एशिया, डॉ0 जी0एस0 वाजपेई, मुख्य चिकित्सा अधीक्षक, लखनऊ, डॉ0 राजीव लोचन, निदेशक बलरामपुर अस्पताल, प्रो0 संदीप तिवारी, विभागाध्यक्ष, ट्रॉमा सर्जरी, डॉ0 सुधीर सिंह, डॉ0 सुधीर श्रीवास्वतव, डॉ0 शोभीत कक्कड़, सहित नेत्र रोग विभाग के रेजिडेण्ट चिकित्सक एवं कर्मचारियों ने प्रतिभाग किया। इस रैली का आयोजन नेत्र दान जागरूकता पखवाड़े के अवसर पर किया गया।

इस अवसर पर मा0 कुलपति प्रो0 मदनलाल ब्रह्म भट्ट जी ने कहा कि नेत्र दान एक महादान है। हम नेत्र दान करके किसी ऐसे व्यक्ति के जीवन में रोशनी ला सकते हैं जो किन्ही कारणों से इस संसार के भौतिक तत्वों को देख पाने में असमर्थ है। एक व्यक्ति का नेत्र दान तीन व्यक्तियों के जीवन में उजाला ला सकता है।

(प्रो0 नरसिंह वर्मा)  
संकाय प्रभारी, मीडिया सेल  
चिकित्सा संकाय, केजीएमयू

(प्रो0 विभा सिंह)  
संकाय, प्रभारी मीडिया सेल  
दंत संकाय केजीएमयू